

श्री.हनुमंत धोंडीबा शिंदे यांना मा.न्यायालयाच्या  
आदेशानुसार न्या.कालेलकर करारानुसार  
पूर्वलक्षी प्रभावाने रुपांतरित नियमित अस्थायी  
आस्थापनेवर घेण्याबाबत.

महाराष्ट्र शासन  
ग्राम विकास विभाग  
शासन निर्णय क्रमांक: काव्यआ-२००७/प्र.क्र.१७३/आस्था-१०,  
बांधकाम भवन, २५ मझबान पथ,  
फोर्ट, मुंबई-४०० ०३२,  
तारीख: २२ मार्च, २०१७.

वाचा -

- १) शासन निर्णय क्रमांक: सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००९.
- २) मुख्य कार्यकारी अधिकारी, जिल्हा परिषद, नांदेड यांचे पत्र क्र.जिपनां/बांविद/आस्था-३/३४८८/२००६, दि.७/११/२००६

प्रस्तावना:- रोजंदारी आस्थापनेवरील कर्मचाऱ्यांना न्या.कालेलकर करारानुसार पूर्वलक्षी प्रभावाने रुपांतरित नियमित अस्थायी आस्थापनेवर घेण्यासंदर्भात सार्वजनिक बांधकाम विभागाने धोरणात्मक निर्णय घेतला असून, जे कर्मचारी सार्वजनिक बांधकाम विभाग, दि.२४ एप्रिल, २००९ च्या शासन निर्णयामधील अटींची पूर्तता करतील त्यांना न्या.कालेलकर करारानुसार फायदे देण्यासाठी रुपांतरित नियमित अस्थायी आस्थापनेवर घेण्यास पात्र ठरविले आहे. सार्वजनिक बांधकाम विभागाच्या दि. २४.४.२००९ च्या शासन निर्णयातील परिच्छेद १ मधील अट क्र. १ नुसार रोजंदारी/कार्यव्ययी आस्थापनेवरील जे कर्मचारी शासन सेवेत/जिल्हा परिषद सेवेत कार्यरत आहेत आणि त्यांच्या नियुक्तीच्या दिनांकापासून त्यांच्या सलग सेवेस उशीरात उशीरा दि.३१.१२.१९९८ रोजी ५ वर्षे पूर्ण झालेली आहेत आणि करारातील अटींची पूर्तता करतील अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे. तसेच अट क्र. २ नुसार रोजंदारी / कार्यव्ययी आस्थापनेवरील कर्मचाऱ्यांना त्यांच्या सेवेची आवश्यकता नसल्यामुळे शासकीय सेवेतून कमी करण्यात आले होते. तथापि, ज्या कर्मचाऱ्यांनी अशा कपातीविरुद्ध न्यायालयात दावे दाखल केलेले आहेत, अशा कर्मचाऱ्यांपैकी ज्यांना न्यायालयाच्या निर्णयानुसार पुनःस्थापित करण्यात आलेले आहे. अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे.

२. न्या. कालेलकर करार मागणी-१ रोजंदारी आस्थापना परिच्छेद-२८ मध्ये नियमित आस्थापनेवर नेमणूक मिळण्याबाबत पुढील तरतूद आहे. “रुपांतरित अस्थायी आस्थापनेवर कामगार नेमला गेला की, त्याला मुंबई मुलकी सेवा नियम लागू होतात.”
३. न्या. कालेलकर करारातील वरील तरतूद तसेच सार्वजनिक बांधकाम विभागाच्या दि.२४.४.२००१ च्या शासन निर्णयातील परिच्छेद- ३ व ४ मध्ये नमूद तरतूदींच्या अनुषंगाने मुख्य कार्यकारी अधिकारी, जिल्हा परिषद, नांदेड यांनी पाठविलेल्या प्रस्तावाची छाननी केली असता, असे दिसून येते की, श्री.शिंदे हे दि.२३.४.१९७८ ते दि.३०.६.१९८२ पर्यंत कार्यरत होते. ज्या रस्त्याकरीता श्री.शिंदे कामावर होते तो रस्ता नंतर जिल्हा परिषदेकडे हस्तांतरीत करण्यात आला. तसेच श्री.शिंदे यांना कामावरून कमी करण्यात आले. त्यामुळे या कालावधीतील किंवा १९८२ नंतर श्री.शिंदे कामावर असल्याचा कोणताही पुरावा जिल्हा परिषदेकडे उपलब्ध नाही. सन १९९२ साली श्री.शिंदे यांनी कामगार न्यायालयात दाद मागतली असता, दि.२८.९.२००४ च्या निर्णयान्वये मा.कामगार न्यायालयाने श्री.शिंदे यांना कामावर घेण्याचे तसेच त्यांना दि.३०.९.१९८३ पासून सेवा सातत्य देण्याचे आदेश दिले. सदर आदेशाविरुद्ध जिल्हा परिषद, नांदेड यांनी मा.उच्च न्यायालय, खंडपीठ औरंगाबाद येथे रिट याचिका क्र.४१५०/२००५ दाखल केली. सदरची रिट याचिका मा.उच्च न्यायालय, खंडपीठ औरंगाबाद यांनी फेटाळून लावत मा.कामगार न्यायालय, जालना यांचा निर्णय कायम ठेवला.
४. दरम्यान २००७ पर्यंत नियुक्ती आदेश न मिळाल्याने श्री.शिंदे यांनी मा.उच्च न्यायालय, खंडपीठ औरंगाबाद येथे २८७/२००७ अवमान याचिका दाखल केली. त्यावर मा.उच्च न्यायालय, खंडपीठ औरंगाबाद यांनी मा.कामगार न्यायालयाने दिलेल्या निर्णयाची अंमलबजावणी दि.१९.१२.२००७ पूर्वी करण्यात यावी, असा सूचना वजा आदेश दि.२८.११.२००७ रोजी दिला. त्यानुषंगाने जिल्हा परिषद, नांदेड यांनी त्यांच्या क्र.जिपनां/बांविद/आस्था-३/२००७/३५९६ दि.१७.१२.२००७ च्या आदेशान्वये श्री.शिंदे यांना नियुक्ती देण्यात आली.
५. सार्वजनिक बांधकाम विभागाच्या दि.२४ एप्रिल, २००१ च्या शासन निर्णयातील परिच्छेद १ मधील अट क्र. (२) (अ) नुसार ज्यांना न्यायालयाच्या निर्णयानुसार सेवेत पुनःस्थापित करण्यात आलेले आहे, असे कर्मचारी रुपांतरित नियमित अस्थायी आस्थापनेवर घेण्यास पात्र ठरतात. यानुसार श्री.शिंदे हे दि.१.१०.१९८८ पासून रुपांतरित नियमित अस्थायी आस्थापनेवर घेण्यास पात्र ठरतात.

### शासन निर्णय

रोजंदारी /कार्यव्ययी आस्थापनेवरील कर्मचाऱ्यांना रुपांतरित नियमित अस्थायी आस्थापनेवर घेण्याबाबत सार्वजनिक बांधकाम विभागाच्या शासन निर्णय क्र.रुअआ-१५९६/२२८/सेवा-५, दि.२४.४.२००१ मधील तरतूदी विचारात घेऊन सोबत जोडलेल्या परिशिष्ट-"अ" मध्ये नमूद

केल्याप्रमाणे विभागीय आयुक्त, पुणे यांचे प्रस्तावातील श्री.हनुमंत धोंडिबा शिंदे, रोजंदारी मजूर/गँगमन या कर्मचाऱ्यास रुपांतरित अस्थायी आस्थापनेवर घेण्याचा शासनाने निर्णय घेतला आहे. शासनाने घेतलेल्या निर्णयानुसार या निर्णयासोबत जोडलेल्या परिशिष्ट-"अ" मधील रोजंदारी कार्यव्ययी आस्थापनेवरील कर्मचाऱ्यांच्या नावासमोर दर्शविलेल्या रकाना क्र.६ मधील पदावर व रकाना क्र.७ मध्ये दर्शविलेल्या दिनांकापासून रुपांतरित नियमित अस्थायी आस्थापनेवर घेण्यास शासन मान्यता देत आहे:- शासनाच्या या निर्णयानुसार कर्मचाऱ्यांना रुपांतरित नियमित अस्थायी आस्थापनेवर आणल्यानंतर त्यांना न्या.कालेलकर कराराच्या तरतूदीनुसार अनुज्ञेय ठरणार्या वेतनवाढीतील फरकाचे विनियमन पुढील प्रमाणे करण्यात येईल:-

- श्री.हनुमंत धोंडिबा शिंदे यांची रुपांतरित नियमित अस्थायी आस्थापनेवर नियुक्ती झाल्याच्या दिनांकापासून म्हणजेच दि.२३.४.१९८३ ते दि.३१.१.२०१५ पर्यंतच्या वेतन वाढीतील फरकाची रक्कम (सर्व प्रकारच्या भत्त्यासहित) त्यांना अनुज्ञेय होणारी थकबाकीची संपूर्ण रक्कम ही त्यांच्या नांवे काढलेल्या धनादेशाद्वारे अदा करण्यात यावी.

२. वर नमूद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचाऱ्यांकडून अथवा दिवंगत कर्मचाऱ्यांच्या वारसाकडून भविष्यात व्याजाबाबतची मागणी करण्यांत येणार नाही, अशाप्रकारचे प्रतिज्ञापत्र त्यांनी जिल्हा परिषदेला सादर करणे बंधनकारक राहिल.

३. संबंधित जिल्हा परिषदांनी या शासन निर्णयान्वये कर्मचाऱ्यांना चालू आर्थिक वर्षात अदा करावा लागणारा खर्च मंजूर अनुदानातून करावयाचा आहे.

४. रुपांतरित नियमित अस्थायी आस्थापनेचे आदेश निर्गमित झाल्यानंतर, सदर आदेश कर्मचाऱ्यांस मान्य नसल्यास त्यांनी त्याबद्दलचे लेखी प्रतिवेदन त्याला व्यक्तीनिहाय आदेश मिळाल्यापासून तीन महिन्यात सादर करणे आवश्यक आहे. या मुदतीत कोणतेही प्रतिवेदन प्राप्त न झाल्यास त्याचे काढलेले व्यक्तीनिहाय आदेश अंतिम समजण्यात येतील व त्यानंतर त्याची कोणतीही तक्रार विचारात घेतली जाणार नाही.

५. अस्थायी आस्थापनेवर रुपांतरित झालेले पद संबंधित पदधारक ज्या दिनांकापर्यंत सेवेत असतील त्या दिनांकापर्यंत चालू ठेवण्यात येत आहे.

६. हे आदेश शासन निर्णय, सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००१ अन्वये दिलेल्या अधिकाराचा वापर करून निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२२१४४२१९०८२० असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

भरत पाटील  
अवर सचिव, महाराष्ट्र शासन.

- प्रत, १) महालेखापाल, महाराष्ट्र-१ मुंबई/ महाराष्ट्र-२, नागपूर,  
२) प्रधान सचिव, वित्त विभाग, मंत्रालय, मुंबई-४०० ०३२,  
३) सचिव, सार्वजनिक बांधकाम विभाग, मंत्रालय, मुंबई-४०० ०३२,  
४) विभागीय आयुक्त, विभागीय आयुक्त कार्यालय, औरंगाबाद विभाग,  
५) मुख्य कार्यकारी अधिकारी, जिल्हा परिषद, नांदेड  
६) मा.मंत्री (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,  
७) मा.राज्यमंत्री, (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,  
८) मुख्य लेखा व वित्त अधिकारी, जिल्हा परिषद, नांदेड  
९) वित्त विभाग (व्यय-१५) मंत्रालय, मुंबई-४०० ०३२,  
१०) निवड नस्ती, कार्यासन आस्था.१०, मंत्रालय, मुंबई-४०० ०३२.

परिशिष्ट-"अ"

शासन निर्णय ग्राम विकास व जलसंधारण विभाग क्र.काव्यआ-२००७/प्र.क्र.१७३/ आस्था-१०,  
दिनांक- २२ मार्च, २०१७ चे सहपत्र.

अ.क्र	कर्मचाऱ्याचे नांव	आस्थापने चा प्रकार रोजंदारी/ कार्यव्ययी	नेमणूकी चे पद	विभागाचे नांव	रुपांतरित अस्थायी आस्थापनेवर घ्यावयाच्या पदाचे नांव	ज्या दिनांकापासून रुपांतरित अस्थायी आस्थापनेवर घ्यावयाचे आहे तो दिनांक
१	२	३	४	५	६	७
१	श्री.हनुमंत धोंडिबा शिंदे	कार्यव्ययी	रोजंदारी मजूर/ गँगमन	जिल्हा परिषद, नांदेड	रोजंदारी मजूर/ गँगमन	२३.४.१९८३